



سوال

(112) ایک شخص پہلے ایک جگہ نماز تراویح پڑھاتا ہے، پھر وہی دوسری جگہ لُح

جواب

السلام علیکم ورحمۃ اللہ وبرکاتہ

کیا فرماتے ہیں علماء دین اگر ایک شخص پہلے ایک جگہ نماز تراویح پڑھاتا ہے، پھر وہی دوسری جگہ دوسرے لوگوں کو بھی پڑھا دے یہ جائز ہے یا نہیں؟ ۛینوا تو جروا۔

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اہل حدیث کے نزدیک اگر فرض نماز بھی ایک شخص دو دفعہ پڑھا دے تو اس میں مضائقہ نہیں۔ یہ تو یعنی نماز تراویح تطوع ہے، (حررہ عبد الجبار الغزنوی عفی عنہ۔ فتاویٰ غزنویہ جلد اول صفحہ نمبر ۱۰۵)

اَلْحَمْدُ لِلّٰہِ وَسَلَامٌ عَلٰی عِبَادِہِ الَّذِیْنَ اَضَافَی

آٹھ رکعت تراویح اور تین رکعت وتریادس رکعت تراویح اور تین و تر رسول اللہ ﷺ سے بھی ثابت ہیں، اور امیر المؤمنین خلیفہ ثانی عمر رضی اللہ تعالیٰ عنہ نے بھی اسی گیارہ یا تیرہ کا حکم دیا ہے۔ صحیح ابن جان اور قیام اللیل مروزی میں جابر رضی اللہ تعالیٰ عنہ سے روایت ہے۔

((صلی بنا رسول اللہ ﷺ فی رمضان ثمان رکعت والوتر فلما کان من القابلۃ اجتمعنا فی المسجد ورجونا ان یخرج الینا فلم نزل فیہ حتی اصبحنا قال انی کرہت وخیشت ان یشتب علیکم الوتر))

”ہم کو رسول اللہ ﷺ نے رمضان میں آٹھ رکعت نماز اور وتر پڑھائے، پس جس وقت دوسری رات ہوئی، ہم مسجد میں جمع ہو گئے، اور ہم نے اس بات کی خواہش کی کہ آج رات بھی آپ (نماز پڑھانے کے واسطے) ہماری طرف نکلیں گے، ہم اسی جگہ ٹھہرے رہے، یہاں تک کہ صبح ہو گئی، آپ نے فرمایا کہ میں اس بات سے ڈرا اور میں نے اس کو مکروہ جانا کہ کہیں تمہارے اوپر فرض نہ ہو جاوے۔“

((وعن جابر رضی اللہ عنہ قال جاء ابی بن کعب فی رمضان فقال یا رسول اللہ ﷺ کان منی اللیلۃ شئی قال وما ذاک یا ابی قال نسوة داری قلن انما لانقرأ القرآن فصلی غلفک بصلائک وصلیت بہن ثمان رکعات والوتر فسکت عنہ وكان شہب الرضا اخرجه المروزی فی کتاب قیام رمضان))

”اور جابر رضی اللہ عنہ سے روایت ہے کہ اس نے کہا کہ آپ کے پاس رمضان میں ابی بن کعب آیا۔ اس نے کہا یا رسول اللہ ﷺ مجھ سے آج رات کچھ ہو گیا۔ آپ نے فرمایا: بیان کرو کہ ما میرے محلہ کی عورتوں نے کہا کہ ہم قرآن شریف نہیں پڑھ سکتیں ہم تیرے پیچھے نماز پڑھیں، اور تیری نماز کی اقتدا کریں۔ تو میں نے ان کو آٹھ رکعت نماز پڑھائی۔ اور



وتر بھی (پڑھائے) آپ (یہ سن کر) چپ ہو رہے اور آپ کا سکوت مشابہ رضا کے ہے، اس حدیث کو مروزی نے کتاب قیام رمضان میں اخراج کیا ہے۔ ۱۲۔

اور موطا امام مالک میں سائب بن یزید سے روایت ہے۔

((امر عمر رضی اللہ عنہ ابی بن کعب و تیما الداری ان یقوما للناس فی رمضان باحدی عشرة رکعة وفی روايت کنا نصلی فی رمضان زمن عمر رضی اللہ عنہ بن الخطاب فی رمضان ثلث عشرة رکعة کذا فی کتاب قیام اللیل و قیام رمضان))

”حضرت عمر رضی اللہ عنہ نے ابی بن کعب اور تیمم داری کو حکم کیا یہ کہ لوگوں کو گیارہ رکعت نماز پڑھایا کریں اور ایک روایت میں ہے کہ ہم عمر رضی اللہ عنہ بن الخطاب کے زمانہ میں تیرہ رکعت نماز پڑھا کرتے تھے، قیام اللیل اور قیام رمضان میں اسی طرح ہے۔ ۱۲۔“

جابر رضی اللہ عنہ کی دونوں حدیثوں سے ثابت ہوا کہ رسول اللہ ﷺ نے جو رمضان میں تراویح جماعت کے ساتھ پڑھائی، وہ گیارہ رکعت تھی۔ اور رسول اللہ ﷺ کے زمانہ میں ابی بن کعب نے بھی عورتوں کو گیارہ رکعت تراویح پڑھائی، اور امیر المومنین خلیفہ ثانی نے بھی اماموں کو گیارہ رکعت تراویح پڑھانے کا حکم دیا، جیسا کہ سائب بن یزید کی حدیث کو جو مذکور ہوئی ہے، سب سے اصح و اثبت جلتے ہیں، جیسا کہ ابن اسحاق نے لکھا ہے۔

((اسمعت فی ذلک حدیثا حواشیت عندی والحرثی من حدیث السائب بن یزید وذلک ان صلوة رسول اللہ کانت من اللیل ثلث عشرة رکعة کذا فی کتاب قیام اللیل و قیام رمضان للمروزی))

”کہ میں نے اس بارے میں کوئی حدیث نہیں سنی کہ وہ سائب بن یزید کی روایت ہے، بہت صحیح اور عمدہ ہو، اور یہ اس واسطے ہے کہ رسول اللہ ﷺ کی رات کی نماز بھی تیرہ رکعت ہوتی تھی۔ قیام اللیل اور قیام رمضان مروزی میں اسی طرح ہے۔ ۱۲۔“

شیخ عبدالحق دہلوی حنفی محدث ماثبت بہ السنۃ میں لکھتے ہیں۔

((والصحیح ما روته عائشہ انہ صلی احدى عشرة رکعة کما هو عادتہ فی قیام اللیل وروی انہ کان بعض السلف فی عہد عمر بن عبد العزیز یصلون عشرة رکعة قصد التنبیہ برسول اللہ))

”اس بارے میں صحیح وہ روایت ہے، جس کو عائشہ رضی اللہ عنہا نے روایت کیا ہے۔ کہ آپ نے گیارہ رکعت نماز پڑھی۔ جیسا کہ آپ کی قیام اللیل میں عادت تھی۔ اور نقل کیا گیا ہے، کہ بعض سلف عمر بن عبد العزیز رحمہ اللہ تعالیٰ کے زمانہ میں گیارہ رکعت نماز پڑھتے تھے، تاکہ ان کی نماز رسول اللہ ﷺ کے مشابہ ہو جاوے۔ ۱۲۔“ (علوی لودھیانوی)

الغرض گیارہ رکعت تراویح رسول اللہ ﷺ اور صحابہ کرام اور تابعین اعلام سے ثابت ہے، پس جو کوئی اس سے انکار کرے یا برابر جانے وہ بلا ریب علم حدیث سے جاہل اور بے خبر ہے سنت موکدہ یہی گیارہ رکعت ہیں، باقی نفل ہیں میں پڑھے یا پچھتیں یا چالیس اختیار ہے، ممانعت شرعی کوئی نہیں۔ فقط حررہ عبد الجبار بن عبد اللہ الغزنوی عفی اللہ عنہما۔ (فتاویٰ غزنویہ صفحہ ۸۹، ۹۰)

هذا ما عندي والله اعلم بالصواب

فتاویٰ علمائے حدیث

جلد 06 ص 343

